

[திரு. மீ. கலியாணசுந்தரம்] [23rd January 1965]

பிறகு இலாகாக்கள் தாங்கள் சபைக்கு என்னென்ன அனுப்ப வேண்டும், தாங்கள் அனுப்பவேண்டிய தீர்மானங்கள் மசோதாக்கள், ஸ்டேட்மெண்டுகள் என்னென்ன என்று விசேஷக் கவலையோடு கவனித்து மந்திரிகளுக்குக் கொடுத்திருந்தால், அவகாசம் இருந்திருக்கும், சபையில் அங்கத்தினர்கள் தங்கள் கருத்துக்களைச் சொல்ல சந்தர்ப்பம் இருந்திருக்கும். ஆனால், மற்ற நிகழ்ச்சிகள் இருப்பதால், நேரம் இல்லாமல் நெருக்கடியான நிலைமை ஏற்பட்டிருக்கிறது. அப்படிப்பட்ட நெருக்கடியை இலாகாவின் எத்படுத்தியிருக்கிறார்கள். ஆகவே இதைப்பற்றி கனம் முதல் அமைச்சர் அவர்களும், கனம் சபாநாயகர் அவர்களும், நடவடிக்கை எடுத்து எல்லா இலாகாக்களும் அதிகச் சிரத்தை யோடு சட்ட சபை நிகழ்ச்சிகளுக்கு வேண்டிய விஷயங்களைத் தயாரிப்பதில் கவனத்தோடு நடந்துகொள்ளச் செய்ய வேண்டும் என்றும், இப்படிப்பட்ட சங்கடத்தை உண்டாக்காமல் பார்த்துக் கொள்ள வேண்டும் என்றும் கேட்டுக் கொள்ளுகிறேன்.

கனம் திரு. எம். பக்தவத்சலம் : கனம் அங்கத்தினர் சொன்னதை இலாகாவின் கவனித்து அதற்குத் தகுந்தபடி நடந்துக் கொள்வார்கள்.

#### X. GOVERNMENT RESOLUTION

##### CONSTITUTION OF A TOWNSHIP FOR THE SHEVAROYS PANCHAYAT TOWN.

\* THE HON. SRI S. M. A. MAJID : Sir, I move the following resolution—

“ That in pursuance of sub-section (1) of section 4 of the Madras Panchayats Act, 1958 (Madras Act XXXV of 1958), the House do resolve that the Shevaroy's Panchayat Town in the Salem district which is a health resort and an industrial colony be declared to be a township.”

The Shevaroy Hills constitute the present Yercaud sub-taluk. As far as the Revenue administration is concerned, there is an independent Deputy Tahsildar for the sub-taluk with the usual revenue staff. The Shevaroy's Town Panchayat consisting of nine tariffs is the unit of local administration for the area. It has a population of 24,006 as per the 1961 census and covers a total area of 147.5 square miles. It has an average annual income of Rs. 1,70,000. A good part of the population comprises tribal people, commonly known as Malayalees. There is an Executive Officer in charge of Town Panchayat. One Panchayat Union with the name “Yercaud Panchayat Union” is also functioning for the same area. The vastness of the area and certain special features of this Hill region require administration by a special authority. It has been considered that, for the better administration of the area and implementation of the “Tribal Development Scheme” and other programmes, a Township Committee consisting of both official and non-official members will be better suited than a panchayat consisting only of non-official members.

23rd January 1965] [Sri S. M. A. Majid]

Under Section 4 of the Madras Panchayats Act, 1958, the Government are empowered to constitute townships for specified non-municipal area, if it is an industrial, labour or institutional colony or health resort. The Government accordingly propose to constitute a township for Yercaud, i.e., the Shevaroy's Panchayat area treating it as a health resort and an industrial colony under Section 4 of the Madras Panchayats Act, 1958. A notification regarding the constitution of the Township will be placed on the table of the Legislative Assembly in due course."

**திரு. மீ. கலியாணசுந்தரம் :** கனம் சபாநாயகர் அவர்களே, இந்தத் தீர்மானத்தை நான் ஆதரித்து இரண்டொரு வார்த்தைகள் சொல்ல விரும்புகிறேன். சேர்வராயன் பஞ்சாயத்து டவுனை ஒரு டவுன்ஷிப்பாக அமைப்பது மிகவும் அவசியம் என்பது தான் என்னுடைய அபிப்பிராயமும் கூட. நம்முடைய ராஜ்யத்தில் இந்த ஒரு பஞ்சாயத்து யூனியன் தான் ஒரே ஒரு பஞ்சாயத்தைக் கொண்டதாக இருக்கிறது. ஏற்காடு ஒரு பஞ்சாயத்து. அதற்கு ஒரு பஞ்சாயத்து யூனியன். பஞ்சாயத்துத் தலைவரே அந்தப் பஞ்சாயத்து யூனியனுக்குச் சேர்மன். அந்தப் பகுதியில் ஏற்படும் அமைப்புக்கு என்ன பெயர் கொடுத்தாலும் கூட, அதற்குள்ள பண வசதி, மற்ற வசதிகளைத் திட்டி, அந்த அமைப்பை விருத்தி செய்வது என்பது சுலபம் அல்ல. ஆகையால், அரசாங்கம் இதற்கு நேரடியாகப் பொறுப்பு எடுப்பது நல்லது. டவுன்ஷிப் அமைப்பை நான் வரவேற்கிறேன். இதில் பிரத்தியேக கவனம் செலுத்தப்படவேண்டும். இது வெகு காலமாகப் புறக்கணிக்கப்பட்ட பகுதி, இதில் மலை ஜாதியினர் வசிக்கின்றார்கள் என்று அமைச்சர் அவர்கள் குறிப்பிட்டார்கள். நீலகிரி, கோடைக்கானல் போன்ற மலை வாசஸ்தலங்களுக்கும் இந்தப் பகுதிக்கும் உள்ள வித்தியாசம் என்னவென்றால், இங்கே வருஷத்தில் 12 மாதங்களும் நல்ல ஆரோக்கியமான சூழ்நிலையில் குடியிருக்க முடியும். அது நல்ல ஹெல்த் ரிஸார்ட்டாக உபயோகப் படக்கூடிய நிலையில் இருக்கிறது. விடுமுறையைக் கழிப்பதற்கு ஏற்ற நல்ல சுக வாசஸ்தலமாக இருப்பதற்கு அது மிகவும் பொருத்தமான இடம். ஆனால், அங்கே குடி தண்ணீர் வசதி போதாது. மக்கள் வசிப்பதற்கான வசதிகள் போதாத நிலையில் அது பின்தங்கியிருக்கிறது. அந்தப் பகுதியை நல்ல டிரீஸ்ட் சென்டர் ஆக்குவதற்கான வகையில் அதை அபிவிருத்தி செய்வது அவசியம் என்று நான் கருதுகிறேன். சர்க்காரே முன் உதாரணமாக வந்து, சர்க்கார் இலாகாக்களிலே பணி புரியக்கூடியவர்கள் அங்கே விடுமுறையைக் கழிக்கக்கூடிய நிலையில் அங்கே விடுதிகள் கட்டவேண்டும். மற்ற சோஷலிஸ்ட் நாடுகளில் சர்க்கார் ஊழியர்களுக்கென்று ஆரோக்கிய வாசஸ்தலங்கள் ஏற்படுத்தி, இரண்டு வருஷங்களுக்கு ஒரு முறை, மூன்று வருஷங்களுக்கு ஒரு முறை அவர்கள் அங்கே தங்க வசதி செய்து கொடுக்கிறார்கள். சர்க்காரில் வேலை செய்கின்ற ஊழியர்கள், அங்கு போய்க் கொஞ்ச நாள் தங்கியிருந்து ஓய்வு பெற்றுத் திரும்புவதற்கேற்ற வகையில் சேர்வராயன் மலைப்பகுதியில் சுகவாச விடுதிகள் அமைப்பதற்கான நடவடிக்கை எடுக்க வேண்டும்.



[திரு. மீ. கலியாணசுந்தரம்] [23rd January 1965]

டவுன்ஷிப் கமிட்டி நியமிக்கப்படுகிறது. அதற்கு அங்கத்தினர் களை நியமனம் பண்ணக்கூடிய அதிகாரம் அரசாங்கத்திற்கு இருக்கிறது. சாதாரணமாகக் கலெக்டரைத் தலைவராகப் போடுவது வழக்கமாக இருக்கிறது. இப்பொழுது கலெக்டருக்கு இருக்கும் ஏராளமான வேலைகளில் அவரையே இந்த டவுன்ஷிப்புக்கும் தலைவராக நியமிப்பது சரியாக இருக்குமா என்பதை யோசிக்குமாறு நான் கேட்டுக்கொள்கிறேன். அந்தக் கமிட்டியில் உத்தியோகப் பற்றற்றவர்களை அதிகமாகச் சேர்க்கவேண்டும் என்று நான் தெரிவித்துக்கொள்கிறேன். மலை ஜாதியைச் சேர்ந்த தொழிலாளிகள் அங்கே வசிக்கக்கூடிய காரணத்தால், தொழிலாளிகளுக்கும், மலை ஜாதியினருக்கும் இந்தக் கமிட்டியில் பிரதிநிதித்துவம் கொடுத்து, அதை விரிவானதொரு டவுன்ஷிப் கமிட்டியாக அமைக்கவேண்டும். வெறும் அதிகாரிகளை மட்டுமே அதில் அதிகமாகச் சேர்த்துவிடாமல், உத்தியோகப் பற்றற்றவர்களையும் அதிகமாகச் சேர்த்து விரிவான டவுன்ஷிப் கமிட்டியாக அமைக்க வேண்டுமென்ற யோசனையைக் கூறிக்கொண்டு இந்தத் தீர்மானத்தை ஆதரித்து என் உரையை முடித்துக்கொள்கின்றேன்.

திரு. ஜே. மாதா கவுடர் : கனம் சபாநாயகர் அவர்களே, அமைச்சர் அவர்கள் ஏற்காட்டை டவுன்ஷிப்பாக அமைப்பதற்காக கொண்டுவந்திருக்கும் இந்தத் தீர்மானத்தை நான் ஆதரிக்கின்றேன். மற்ற சில இடங்களை டவுன்ஷிப்பாக ஆக்குவதற்கு 14-4-1963-இல் நாம் இந்தச் சட்ட மன்றத்தில் இத்தகைய ஒரு தீர்மானத்தைக் கொண்டுவந்து நிறைவேற்றியிருக்கிறோம். நீலகிரிப் பகுதியில் அரவங்காட்டை டவுன்ஷிப்பாக்கவேண்டுமென்று எற்கனவே முடிவு செய்திருந்தோம். ஆனால், இந்த மாதக் கடைசியில் பஞ்சாயத்துத் தேர்தல் எல்லாம் வருகிறது. டவுன்ஷிப் அமைக்கக்கூடிய சமயத்தில், சில பஞ்சாயத்துப் பகுதியையும் பிரித்து அதை டவுன்ஷிப்பாக ஏற்படுத்தியிருக்கிறோம். பஞ்சாயத்துத் தேர்தல் முடிந்த பிறகு, டவுன்ஷிப் திட்டம் அமுலாகும்போது, அந்தப் பஞ்சாயத்து மெம்பர் என்ன ஆகிறார் என்பது புரியவில்லை. அரவங்காட்டை டவுன்ஷிப்பாக அமைக்கவேண்டும் என்று 1963-ம் ஆண்டிலேயே தீர்மானம் நிறைவேற்றிவிட்டு, அதை இன்னும் அமுலுக்குக் கொண்டுவராமலிருப்பதற்குக் காரணம் என்ன? இன்னும் அதற்கான கமிட்டி ஏற்படுத்தாமலிருப்பதற்குக் காரணம் என்ன? பஞ்சாயத்துத் தேர்தல் முடிந்த பிறகு, அதிலிருந்து ஒரு பகுதியைப் பிரித்து டவுன்ஷிப்பாக ஆக்கும்போது சில சிக்கல்கள் ஏற்படுகின்றன. இதையெல்லாம் அனுசரித்து, உடனடியாக டவுன்ஷிப் ஏற்படுத்துவதற்கான முயற்சியில் ஈடுபடமுன்வரவேண்டுமென்று அமைச்சர் அவர்களைக் கேட்டுக்கொண்டு என்னுடைய உரையை முடிக்கின்றேன்.

திரு. எம். குழந்தைசாமி கவுண்டர் : கனம் சபாநாயகர் அவர்களே, இந்த ஏற்காடு பஞ்சாயத்தை டவுன்ஷிப்பாக மாற்றியமைப்பதற்காகக் கொண்டுவரப்பட்டிருக்கும் தீர்மானத்தை நான் வரவேற்கிறேன். அது மலை ஜாதியினர் வசிக்கும் இடம். அங்கே வசிக்கின்றவர்கள் ஏழை அரிசன மக்கள், அருந்ததிய மக்கள்தான்.

23rd January 1965] [திரு. எம். குழந்தைசாமி கவுண்டர்]

அவர்களுக்கெல்லாம் வசதி ஏற்படுத்துவதற்காக இந்த டவுன்ஷிப் அமைக்கப்படுகிறது. இந்த பஞ்சாயத்தை டவுன்ஷிப்பாக ஆக்கி, அதற்குக் கலெக்டரைத் தலைவராகப் போட்டு, எல்லா வசதிகளும் செய்ய முன்வந்திருப்பதற்காக அமைச்சர் அவர்களுக்கு நான் நன்றி தெரிவித்துக்கொள்ளுகின்றேன். இதோடு, கிராம நத்தம் கோணமடு பஞ்சாயத்தையும் பிரிக்க வேண்டுமென்று நான் எழுதிக் கொடுத்திருக்கிறேன். அது இன்னும் பிரிக்கப்படாமல் இருக்கிறது என்பதை அமைச்சர் அவர்கள் கவனத்திற்குக் கொண்டுவர விரும்புகிறேன். அதில் அமைச்சர் அவர்கள் கவனம் செலுத்தவேண்டுமென்று கேட்டு, இந்த சந்தர்ப்பத்தைக் கொடுத்த கனம் சபாநாயகருக்கு நன்றி தெரிவித்து என்னுடைய வார்த்தையை முடிக்கிறேன். வணக்கம்.

\* கனம் திரு. சே. ம. அ. மஜீத்: கனம் சபாநாயகர் அவர்களே, கனம் அங்கத்தினர் திரு. கலியாணசுந்தரம் அவர்களும் மற்ற அங்கத்தினர்களும் குறிப்பிட்ட பிரகாரம் ஏற்காட்டில் டிரீஸ்டிக் கட்டடம் கட்டுவதற்கான உத்தேசம் என்னுடைய சக அமைச்சர் அவர்களுக்கு இருக்கிறது என்பதைத் தெரிவித்துக் கொள்ளுகின்றேன்.

டவுன்ஷிப் கமிட்டியில் உத்தியோகப் பற்றற்ற அங்கத்தினர்களை அதிகமாகப் போட வேண்டுமென்று அபிப்பிராயம் இங்கே தெரிவிக்கப்பட்டது. அந்த யோசனையிலும் இன்னும் மற்ற யோசனையிலும் அரசாங்கம் கவனம் செலுத்தும் என்று கூறிக் கொள்கின்றேன்.

காலதாமதத்தைப் பற்றி கூறப்பட்டது. ஷார்ட் நோடஸ் கேள்வியில் நான் கூறியது போன்று, சர்க்காரோ, சர்க்கார் இலாகாவோ இதில் ஒன்றும் காலதாமதம் செய்யவில்லை என்று கூறிக்கொண்டு, இந்தத் தீர்மானத்திற்குக் கனம் அங்கத்தினர்கள் ஆதரவு தெரிவித்ததற்காக அவர்களுக்கு நன்றி தெரிவித்துக் கொள்கிறேன்.

MR. SPEAKER: The question is—

“That in pursuance of sub-section (1) of section 4 of the Madras Panchayats Act, 1958 (Madras Act XXXV of 1958), the House do resolve that the Shevaroy's Panchayat Town in the Salem district which is a health resort and an industrial colony be declared to be a township.”

The resolution was put and carried.

#### XI. DISCUSSION ON THE GOVERNOR'S ADDRESS—cont.

MR. SPEAKER: Yesterday while amendments to the motion of thanks to the Governor for his Address were moved, the Hon. Leader of the Opposition was not in his seat. Is he satisfied with the amendments that had already been moved? Is he going to move amendment No. 1? Amendment No. 2 has already been moved.